
Kailasavarnanam 6

ಕೈಲಾಸವರ್ಣನಂ 6

Document Information



Text title : Kailasavarnanam 6

File name : kailAsavarNanam6.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mAheshvarAkhyaH prathamAMshaH | adhyAyaH 26 -
kailAsavarNane vRiSha(kRita)stutiH | 60-84||

Latest update : December 17, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 20, 2023

sanskritdocuments.org

ಕೈಲಾಸವರ್ಣನಂ 6



(ಕೈಲಾಸಶೈಲೇ ದೇವೀಪ್ರಸ್ತಾವವರ್ಣನಂ 6)

ಸ್ಕಂದಃ -

ಮಣಿಕ್ಕಪ್ತೇ ಮಹಾಪೀಲೇ ಸಂಸ್ಥಿತಾ ಮುಗ್ಧದರ್ಶನಾ .
ಲಾವಕಾನಾಂ ಮಯೂರಾಣಾಂ ಕುಕ್ಕುಟಾನಾಂ ಮನೋಹರಂ .. 60..
ಮೇಷಸಾರಂಗಶೃಂಗೋದ್ಯತ್ಸಾರನಾರಾವಿದಿಕ್ಷಟಂ .
ರಮ್ಯಂ ರತ್ನಾಬ್ಜಿನೀತೀರಂ ಬದ್ಧೈರ್ದಿಕ್ಷು ಮಣೀಂದ್ರಕೈಃ .. 61..
ಸೋಪಾನತೀರಸಂಕ್ಲಪ್ತಮಣಿಸುಂದರಮಂಡಪೇ .
ರತ್ನಪಂಜರಮಧ್ಯಸ್ಥಾನ್ರತ್ನಶಾರೀಶುಕಾಂಭಿವಾ .. 62..
ಪಶ್ಯಂತೀ ದಾಡಿಮೀಬೀಜಂ ದದಾತಿ ಶುಕವಕ್ತ್ರಕೇ .
ಪೂಗದ್ರವೇಷ್ಟಿತಾಪಾರದ್ರಾಕ್ಷಾವಲ್ಲೀಸುಗುಚ್ಚಕೇ .. 63..
ಸಂಧ್ಯಾವಲ್ಲೀಸುಮಾರಕ್ತಚಂದ್ರಿಕಾಪುಷ್ಪಶೋಭಿತೇ .
ಪರ್ಯಂತಕುಲ್ಯಾತೀರಾಚ್ಚಮಣಿಬಂಧಸುಧಾಪಯಃ .. 64..
ಪಯೋಜವಿಕಸತ್ತುಲ್ಲಹಲ್ಲಕಾಮೋದಮೋದಿತೇ .
ಧಾರಾಸಾರಮಹಾಯಂತ್ರಶೋಭಿತೇ ಗಂಧಮೋದಿತೇ .. 65..
ಪೂಗದ್ರಮೌಲಿಸಂಭಾದಿಮಣಿಹರ್ಷೋರುಮಂಚಗಾ .
ಕ್ರೀಡಾಶಿಖಂಡಿವಿಹಿತತಾಂಡವಂ ಪಶ್ಯತೀ ಶಿವಾ .. 66..
ಮಹಾಮಣೀಂದ್ರಸಂಕ್ಲಪ್ತ ಸೌಧೈರೂಪರಿಕಲ್ಪಿತೇ .
ನಾನಾಚಿತ್ರಪಟೀಕ್ಲಪ್ತಪಟಾಂಬರಗೃಹಾದರಾ .. 67..
ತಿರಸ್ಕರಣಿಕಾಕ್ಲಪ್ತಚತುರ್ದಿಶ್ಚ ಮನೋಹರೇ .
ಮಣಿಕುಂಭೋದ್ಯತೇ ದೇವೀ ಮಣಿಸ್ತಂಭವಿಭೂಷಿತೇ .. 68..
ಸಖೀಭಿಸ್ಸಹ ಸಲ್ಲಾಪಂ ಕುವಂತೀ ಸಂಸ್ಥಿತಾ ಕ್ವಚಿತ್ .
ರಥಾಕಾರಮಹಾಸೌಧೈರ್ಮಣಿಚಕ್ರೈರ್ಹಯೈಸ್ತಥಾ .. 69..
ಪರ್ಯಂತೈವ ತತ್ಸೌಧೇ ಸಿಹ್ಮಹಂಸವಿರಾಜಿತೇ .
ತತ್ತ್ಯವಾಂತರ್ಗೃಹೇ ದೇವ್ಯಾಃ ಕ್ರೀಡಾಭವನಮೀಶಿತುಃ .. 70..
ಶ್ರೀಚಕ್ರಾಕಾರಮತುಲಂ ತನ್ಮಣೀಂದ್ರಮನೋಹರಂ .
ಸಹಸ್ರಯೋಜನಾಯಾಮಂ ಮಣಿಚಿತ್ರಗವಾಕ್ಷಕೈಃ .. 71..

ಹಂಸಪದ್ಮಮಹಾವ್ಯಾಲಿಪಾಲೀಚಿತ್ಯೈರ್ವಿಚಿತ್ರಿತೇ .
ಮಣಿಸ್ತಂಭಮಹಾಸಾರಧಾರಾರಂಜಿತಭೂತಲೈಃ .. 72..
ವಿತಾನಮಾಲಾಕಲಿತೈರ್ಮುಕ್ತಾಗುಚ್ಛಾಲಿಲಂಬಿತೈಃ .
ಮಣಿಮಂಚೈರ್ಮಹಾಪಾದೈರ್ಲಂಬಿತಾಧಸ್ತಿತ್ಯೈರಪಿ .. 73..
ತೇಷೂದ್ಯತಾ ಮಹಾಶಯ್ಯಾಸ್ತೋಪಧಾನಮನೋಹರಾಃ .
ಚಂದ್ರಮಂಡಲಸಂಕಾಶಾಃ ಫೇನಗೋಕ್ಷೀರಸಪ್ರಭಾಃ .. 74..
ಸುಮಾಮೋದಿತಗಂಧಾಢ್ಯಾ ಮಲ್ಲಿಕಾಪುಷ್ಪಸಂಸ್ಪೃತಾಃ .
ಭ್ರಮದ್ಧೀಪಗೃಹಭ್ರಾಜನ್ಮಣಿಚಿತ್ರವಿಭೂಷಿತಾಃ .. 75..
ದೇವಸ್ಯ ದೇವ್ಯಾಃ ಕ್ರೀಡಾದಿರಸಚಿತ್ರೋರುಕುಟ್ಟಿಮಾಃ .
ಧೂಪವೃಕ್ಷೈರ್ದೀಪವೃಕ್ಷೈರ್ಮಣಿಕ್ಲಪ್ತೈಸ್ಸಹಸ್ರಶಃ .. 76..
ತಾಂಬೂಲಕಲ್ಪಪಾತ್ರೈಶ್ಚ ಮಣಿಭೃಂಗಾಕೈಶ್ಚುಭಃ .
ಧೂಪಪಪಾತ್ರೈರ್ದೀಪಪಾತ್ರೈಃ ಪುಷ್ಪತಾಂಬೂಲಪಾತ್ರಕೈಃ .. 77..
ಫಲಪೂರ್ಣೈಃ ರತ್ನಪಾತ್ರೈರ್ಮಣಿಕುಂಬೈಸ್ಪುಧಾಯುತೈಃ .
ಧೂಪಾಮೋದಮಣಿದ್ಯೋತಿವಿರಾಜಿತಮನುತ್ತಮಂ .. 78..
ಮಣಿಪುತ್ರಲಿಕಾಕ್ಲಪ್ತಚಾರುಚಾಮರವೀಜನೈಃ .
ವ್ಯಜನಾದರ್ಶತಾಂಬೂಲದೃತಪುತ್ರಲಿಕಾಯುತೈಃ .. 79..
ಗಣೈಶ್ಚ ರಹಿತೋ ದೇವಸ್ಸಖೀವಿರಹಿತಾ ಶಿವಾ .
ತಸ್ಮಿಂಛ್ರೀಚಕ್ರಸೌಧೇ(ಚಕ್ರಮಧ್ಯ) ತು ಕ್ರೀಡತಸ್ತಾ ಶಿವೌ ಮುನೇ .. 80..
ಕೈಲಾಸೇ ನವಶಕ್ತಿರತ್ನವಿಲಸತ್ತೀರೇ ಮಹಾತತ್ವವಾ-
ಗ್ಜಾತೇ ನೈಕಗಕೋಟಿವಿಸ್ತರಯುತೇ ಶ್ರೀಚಕ್ರಮಧ್ಯಂಗತೇ .
ಬಿಂದೌ ಚಂದ್ರದಿನೇಶಕೋಟಿಯುಗಲೇ ಮಂಚೇ ಚ ತತ್ಪೀಠಕೇ
ಪಂಚಬ್ರಹ್ಮಮಯೇ ವಯಂ ಗಿರಿಜಯಾ ಸಾರ್ಧಂ ಹೃದಾದಧ್ಯಹೇ .. 81..
ಕೈಲಾಸೇ ನವರತ್ನಹರ್ಮ್ಯವಿಲಸನ್ಮಂಚೇ ಸುಧಾಪಾನ್ನಿಧೌ (ಸುಧಾಂಭೋನಿಧೇರ್ಮಧ್ಯೇ)
ಕಾಂಚದ್ರನ(ಕಲ್ಪ)ಕವಾಟಿಕಾಪರಿವೃತೇ ಚಿಂತಾಮಣೀಭಾಯುತೇ .
ಸಾರ್ಧಂ ಯೋ ಜಗದಂಬಯಾ ರವಿಮಯಂ ಚೈಕಂ ಸುಧಾವರ್ಷಣೋ
ರೂಪಂ ಕಂತುಕಮುತ್ಕಿ ಪತ್ಯನುದಿನಂ ತೇನೈವ ರಾತ್ರಿದಿವಂ .. 82..
ಮೂರ್ತಿಯೋರ್ವಿಧಿವಿಷ್ಟುರುದ್ರಸುರರಾಡಷ್ಟೌ ಪುಮರ್ಥಾನಪಿ
ಚತ್ವಾರ್ಯೇವ ಯುಗಾನಿ ವೇದನಿವಹಂ ದಿವ್ಯಂ ಫಲಾನಾಂ ಗಣಂ .
ಕುರ್ವನ್ನೇವ ಚತುರ್ಥಶಾತ್ಮಕಮರಾವೈಚಿತ್ಯಪೀಠೇ ಸದಾ
ದೀವ್ಯಂತ್ಸಾರ್ಧಮಶೇಷಭಾಗ್ಯನಿವಹೈಃ ಕೃತ್ವಾ ಗೃಹಂ ಸಮ್ಮತಂ .. 83..
ಕೃತ್ವಾ ಪ್ರಾಣಿಕಲಾಪರಮ್ಯ ಫಲಕಸ್ತೋಮಂ ವಿಧಾಯಾತ್ರ ವೈ

ಕಾಲಂ ಕರ್ಮ ಚ ಪಾಶಕಂ ಸಹಿ ಶಿವೋ ದೀವ್ಯಂತ್ಸಹಾಸ್ತೇಽಮ್ಬಯಾ .. 84..

ದೇವೀಪ್ರಸ್ತಾವರ್ಣನಂ

.. ಇತಿ ಶಿವರಹಸ್ಯಾಂತರ್ಗತೇ ಮಾಹೇಶ್ವರಾಖ್ಯೇ ಕೈಲಾಸಶೈಲೇ ವೃಷಗೋಪುರವರ್ಣನಂ

- .. ಶ್ರೀಶಿವರಹಸ್ಯಂ . ಮಾಹೇಶ್ವರಾಖ್ಯಾಃ ಪ್ರಥಮಾಂಶಃ . ಅಧ್ಯಾಯಃ 26 -

ಕೈಲಾಸವರ್ಣನೇ ವೃಷ(ಕೃತ)ಸ್ತುತಿಃ . 60-84..

- .. shrIshivarahasyam . mAheshvarAkhyaH prathamAMshaH . adhyAyaH 26 -

kailAsavarNane vRRiSha(kRRita)stutiH . 60-84..

Notes:

Skanda ಸ್ಕಂದ describes about the grand residence of Devī ದೇವೀ Mount Kailāsa ಕೈಲಾಸ ಶೈಲ, and mentions about the Śrīcakra ಶ್ರೀಚಕ್ರ - in the center of which She sports with Śiva ಶಿವ.

Śivarahasyam Aṃśaḥ-1 (Māheśvarākhyā) ಶಿವರಹಸ್ಯಂ ಅಂಶಃ-1 (ಮಾಹೇಶ್ವರಾಖ್ಯಾ) has several descriptions about Mount Kailāsa ಕೈಲಾಸ ಶೈಲ and Śiva ಶಿವ. Selected verses from some of the chapters are presented here.

Encoded and proofread by Ruma Dewan

—
Kailasavarnanam 6

pdf was typeset on December 20, 2023

—

Please send corrections to sanskrit@cheerful.com

